

**Rikors ipprezentat fit-30 ta' Lulju 2007 — Caisse Nationale des Caisses d'Épargne et de Prévoyance vs Il-Kummissjoni**

(Kawża T-289/07)

(2007/C 235/32)

Lingwa tal-kawża: Il-Franċiż

**Partijiet**

*Rikorrenti:* Caisse Nationale des Caisses d'Épargne et de Prévoyance (CNCEP) (Pariġi, Franza) (rappreżentanti: F. Sureau, D. Théophile e É. Renaudeau, avukati)

*Konvenuta:* Il-Kummissjoni tal-Komunitajiet Ewropej

**Talbiet tar-rikorrenti**

- tannulla d-Deċiżjoni tal-Kummissjoni C(2007) 2110 finali, ta' l-10 ta' Mejju 2007, skond l-Artikolu 86(3) KE, rigward drittijiet speċjali mogħtija lill-Banque Postale, lill-Caisses d'Épargne u lill-Crédit Mutuel għad-distribuzzjoni ta' 'livret A' u 'livret bleu';
- tikkundanna lill-Kummissjoni tbatli l-ispejjeż.

**Motivi u argumenti prinċipali**

Permezz tar-rikors preżenti, ir-rikorrenti titlob l-annullament tad-Deċiżjoni tal-Kummissjoni C(2007) 2110 finali, ta' l-10 ta' Mejju 2007, li tiddikjara inkompatibbli ma' l-Artikolu 86(1) KE, flimkien ma' l-Artikoli 43 KE u 49 KE, id-dispożizzjonijiet tal-Code Monétaire et Financier (Kodiċi Monetariju u Finanzjarju Franċiż) li jirriżervaw għal tliet stabbilimenti ta' kreditu, il-Banque Postale, il-Caisses d'Épargne et de Prévoyance u l-Crédit Mutuel, drittijiet speċjali għad-distribuzzjoni ta' 'livret A' u 'livret bleu'.

In sostenn tar-rikors tagħha, hija tinvoka sitt motivi.

L-ewwel motiv huwa bbażat fuq il-ksur ta' rekwiżit proċedurali essenzjali billi l-Kummissjoni ma rrispettatx id-drittijiet tad-difiża tar-rikorrenti u billi d-deċiżjoni hija vvizjata min-nuqqas ta' motivazzjoni.

Sostantivament, hija tallega li l-Kummissjoni wettqet żball fid-dritt meta kkunsidrat li d-drittijiet speċjali għad-distribuzzjoni ta' 'livret A' u 'livret bleu' jikkostitwixxu minnhom infushom xkiel għal-libertà ta' stabbiliment. Skond ir-rikorrenti, il-Kummissjoni wettqet żball ta' evalwazzjoni meta kkunsidrat li dawn id-drittijiet speċjali, fil-prattika, jagħmlu inqas attraenti l-eżerċizzju ta' libertajiet Komunitarji fi Franza.

Barra minn dan, ir-rikorrenti tallega li d-deċiżjoni kkontestata hija vvizjata minn żbalji ta' dritt u ta' evalwazzjoni billi l-Kummissjoni kkunsidrat li d-drittijiet speċjali ma jistgħux jiġu ġġustifikati skond l-Artikolu 86(2) KE, kif ukoll ta' żball ta' evalwazzjoni billi kkunsidrat li ma setgħux jiġu ġġustifikati minhabba fraġunijiet imperattivi ta' interess ġenerali.

Fl-aħhar nett, ir-rikorrenti tqis li l-Kummissjoni wettqet żball meta kkunsidrat il-miżura nazzjonali in kwistjoni fir-rigward tal-prinċipju tal-libertà li jiġu pprovduti servizzi.

**Rikors ipprezentat fil-31 ta' Lulju 2007 — MIP Metro vs L-UASI — Metronia (METRONIA)**

(Kawża T-290/07)

(2007/C 235/33)

Lingwa li fiha tressaq ir-rikors: l-Ingliż

**Partijiet**

*Rikorrenti:* MIP Metro Group Intellectual Property GmbH & Co. KG (Düsseldorf, il-Ġermanja) (rappreżentant: J.-C. Plate, avukat)

*Konvenut:* L-Uffiċċju għall-Armonizzazzjoni fis-Suq Intern (*Trade marks* u *Disinni*)

*Parti oħra quddiem il-Bord ta' l-Appell:* Metronia, S.A. (Madrid, Spanja)

**Talbiet tar-rikorrenti**

- Tannulla d-deċiżjoni tat-Tieni Bord ta' l-Appell ta' l-UASI tad-29 ta' Mejju 2007 fil-kawża R 1315/2006-2 safejn l-appell ġie miċhud għar-raġuni li mhuwiex konformi ma' l-Artikolu 8(1)(b) tar-Regolament Nru 40/94;
- tordna lill-konvenut ibati l-ispejjeż, inklużi l-ispejjeż ta' l-oppożizzjoni u l-proċedimenti ta' l-appell.

**Motivi u argumenti prinċipali**

*Applikant għat-trade mark Komunitarja:* Metronia, S.A.

*Trade mark Komunitarja kkonċernata:* It-trade mark Komunitarja figurattiva "METRONIA" għal prodotti fil-klassi 9 u prodotti u servizzi fil-klassijiet 20, 28 u 41 — applikazzjoni Nru 3 387 834

*Proprietarju tat-trade mark jew tas-sinjali invokat in sostenn ta' l-oppożizzjoni:* MIP Metro Group Intellectual Property GmbH & Co. KG

*Trade mark jew sinjal invokat:* It-trade mark nazzjonali figurattiva "METRO" għal prodotti u servizzi fil-klassijiet 9, 20, 28 u 41, fost oħrajn

*Deċiżjoni tad-Divizjoni ta' l-Opportizzjoni:* Laqgħet l-opportizzjoni u ħadhet l-applikazzjoni fl-intier tagħha

*Deċiżjoni tal-Bord ta' l-Appell:* Irrifjutat l-opportizzjoni u laqgħet l-applikazzjoni